

බස්නාහිර පළාතේ පළාත් සභාව - සභා රැස්වීම
2013 ජනවාරි මස 08 වන දින පෙ.ව 9.30ට

ත්‍යාය පත්‍රය

- I. සභාපතිවරයාගේ නිවේදන
- II. ලිපි ලේඛන පිළිගැන්වීම
- III. කාරක සභා වාර්තා පිළිගැන්වීම
- IV. පෙත්සම්
- V. ප්‍රශ්න

01. ගරු නිරෝෂන් පාදුක්ක මන්ත්‍රීතුමා විසින් ගරු ප්‍රවාහන, ක්‍රීඩා හා තරුණ කටයුතු සංස්කෘතික හා කලා කටයුතු සමුපකාර සංවර්ධන ආහාර සැපයීම් හා බෙදාහැරීමේ කටයුතු සහ ග්‍රාම සංවර්ධන විෂය භාර අමාත්‍යතුමාගෙන් 2012.11.06 දින අසන ලද ප්‍රශ්නය:

(ප්‍ර/V (1)12/26)

- අ. සී/ස පිළියන්දල බෝකුන්දර සමුපකාර සමිතියේ මහා සභා කාලය 2010.05.21 වන දින අවසන් වූ අතර, පසුගිය වසර දෙක තුළ ඡන්ද විමසීමක් පැවැත්වීමට කොමසාරිස්තුමා අසමත් වී ඇති බැවින් ඒ සම්බන්ධව ඔබතුමා ගන්නා පියවර කුමක්ද?
- ආ. ප්‍රඥප්තියේ 60 වන වගන්තියේ 35 “අ” අනුව අධ්‍යක්ෂ මණ්ඩලයට පත් කල යුත්තේ රාජ්‍ය නිලධාරීන් වන අතර, දැනට කොමසාරිස්තුමා විසින් පත් කර ඇති හිටපු සභාපති නන්දලාල් ජයසුන්දර මහතා හා ඒ.ඒ.ඩී සුනිල් යන අය දැරූ රාජ්‍ය තනතුරු මොනවාද? කාල වකවානු කවරේද?
- ඇ. ඉහත නම් සඳහන් අධ්‍යක්ෂකවරුන් නගරයේ ව්‍යාපාරිකයින් වන අතර, මොවුන් පත් කිරීම නීති විරෝධී බව ඔබතුමා දන්නේද? එසේ නම් එම නිලධාරීන් සම්බන්ධයෙන් ගන්නා පියවර කුමක්ද?
- ඈ. මෙම සමුපකාර සමිතියේ අධ්‍යක්ෂක මණ්ඩලයට විරුද්ධව ඉදිරිපත් කර ඇති චෝදනා සම්බන්ධයෙන් ගරු ගාමිණී ලොකුගේ අමාත්‍යතුමා සහ ගරු පළාත් ප්‍රධාන අමාත්‍යතුමා මේ සම්බන්ධව පරීක්ෂණයක් පවත්වන ලෙස දන්වා ඇති අතර, ඒ සම්බන්ධයෙන් ගත් පියවර කවරේද?
- ඉ. ඔබතුමා විසින් නිපුණතා ඇති රාජ්‍ය නිලධාරීන් තිදෙනෙකු පත් කළ පසු නැවතත් ඡන්ද විමසීමක් පවත්වන්නේ කවදාද?

02. ගරු එස්.ඒ.ඩී ජගත් කුමාර මන්ත්‍රීතුමා විසින් ගරු ප්‍රවාහන, ක්‍රීඩා හා තරුණ කටයුතු සංස්කෘතික හා කලා කටයුතු සමුපකාර සංවර්ධන ආහාර සැපයීම් හා බෙදාහැරීමේ කටයුතු සහ ග්‍රාම සංවර්ධන විෂය භාර අමාත්‍යතුමාගෙන් ඇසීමට: (ප්‍ර/V (1)12/28)

- අ. බත්තරමුල්ල සමුපකාර සමිතියේ නව අධ්‍යක්ෂක මණ්ඩලය පත් වීමෙන් පසු කොපමණ වාර ගණනක් සභාපතිවරයා විදේශ ගතවී ඇත්ද ?
- ආ. විදේශ ගතවූ රටවල් මොනවාද ?
- ඇ. ඒ සඳහා කොපමණ මුදලක් වැය කර තිබේද ? ඒ කුමන ආයතන විසින්ද ?
- ඈ. ඒ පිළිබඳව වෙන් වෙන්ව සඳහන් කරන්නේද ?
- ඉ. නව අධ්‍යක්ෂක මණ්ඩලය හා සභාපතිවරයා පත්වූ පසු සමිතියට අයත් වෙළඳසැල් නිසි අයුරින් පවත්වා ගෙන යාමට, නිසි කළමනාකරණය කිරීමට නොහැකි වී ඇති බව ඔබතුමා දන්නේද ?
- ඊ. මෙම නව අධ්‍යක්ෂක මණ්ඩලය පත් වූ පසු සමිතියට අයත් වෙළඳ සැල් කිහිපයක් වසා දමා තිබෙන බව ඔබතුමා දන්නේද ?
- උ. එසේම වෙළඳ සැල් කිහිපයක් (ප්‍රාදේශික) බදු දී ඇති බව ඔබතුමා දන්නේද ? එසේනම් ඒ කුමන ප්‍රාදේශිකද ?
- ඌ. එසේ බදු දීමට සමුපකාර දෙපාර්තමේන්තුවෙන් අවසර ගෙන තිබේද ? එසේ නැතිනම් ඒ සඳහා ගන්නා ක්‍රියාමාර්ග මොනවාද ?
- එ. මෙම සමිතියට අයත් මාලබේ සමුපකාර අවන්හලේ ලක්ෂ 05ක බඩු අඩුවීමක් සිදුවී ඇති බව ඔබතුමා දන්නේද ? එසේ දන්නේනම් ඒ සඳහා ගන්නා ක්‍රියා මාර්ගය කුමක්ද ?

03. ගරු එස්.ඒ.ඩී ජගත් කුමාර මන්ත්‍රීතුමා විසින් ගරු ප්‍රවාහන, ක්‍රීඩා හා තරුණ කටයුතු සංස්කෘතික හා කලා කටයුතු සමුපකාර සංවර්ධන ආහාර සැපයීම් හා බෙදාහැරීමේ කටයුතු සහ ග්‍රාම සංවර්ධන විෂය භාර අමාත්‍යතුමාගෙන් ඇසීමට: (ප්‍ර/V (1)12/29)

- අ. බත්තරමුල්ල විවිධ සේවා සමුපකාර සමිතියේ බරවාහන සැහැල්ලු වාහන රියදුරන්, ගබඩා කම්කරුවන් සඳහා සමුපකාර කොමිෂන් සභාවේ අනුමත දීමනා නොගෙවන බව ඔබතුමා දන්නේද ? එසේනම් ඒ සඳහා ගන්නා ක්‍රියාමාර්ග මොනවාද ?
- ආ. මෙම සමිතිය සමුපකාර කොමිෂන් සභා වකුලේඛ අංක 5/2012 මගින් බස්නාහිර පළාතේ සියළු සමුපකාරවල සේවයේ නිරත ස්ථිර සේවකයන් සඳහා මාසික මූලික වැටුපෙන් 15% විශේෂ දීමනාවක් 2012 මැයි මස සිට ගෙවීමට තීරණය කර තිබියදී එය නොගෙවමින් සේවකයින්ට අසාධාරණයක් සිදුකර ඇතිබව ඔබතුමා පිළිගන්නේද ?
- ඇ. සේවයෙන් ඉල්ලා අස්ව හා විශ්‍රාම ගිය සේවකයන්ට මෙම සමිතිය විසින් නීති විරෝධී අයුරින් පාරිතෝෂික මුදල නොගෙවන බව ඔබතුමා දන්නේද ?
- ඈ. පාරිතෝෂික මුදල් ලබා දී නැති සේවක පිරිස් ඔබතුමා දන්නේද ? ඒ දන්නේනම් වෙන වෙනම නම් සඳහන් කරන්නේද ?
- ඉ. මෙම අධ්‍යක්ෂ මණ්ඩලය පත් කිරීමෙන් පසු සේවකයන් කී දෙනෙකු සේවයෙන් ඉවත්වී හෝ ඉවත් කර තිබේද ? ඒ අය වෙන වෙනම සඳහන් කරන්නේද ? නව සේවකයන් කොපමණ සංඛ්‍යාවක් බඳවාගෙන තිබේද ? ඒ අය අදාල මූලික සුදුසුකම් සපුරා තිබේද ?

ඊ. සුදුසුකම් නැති සේවකයන් බඳවා ගැනීම පිළිබඳව ගන්නා ක්‍රියාමාර්ගය කුමක්ද ?

04. ගරු එස්.ඒ.ඩී ජගත් කුමාර මන්ත්‍රීතුමා විසින් ගරු ප්‍රවාහන, ක්‍රීඩා හා තරුණ කටයුතු සංස්කෘතික හා කලා කටයුතු සමුපකාර සංවර්ධන ආහාර සැපයීම හා බෙදාහැරීමේ කටයුතු සහ ග්‍රාම සංවර්ධන විෂය භාර අමාත්‍යතුමාගෙන් ඇසීමට: (ප්‍ර/V (1)12/30)

- අ. බත්තරමුල්ල විවිධ සේවා සමුපකාර සමිතියේ පරීක්ෂණ නිලධාරීන්ගේ සහාපති නිශාන්ත උඩවත්ත යන අය බැන තර්ජනය කර එළවා තිබෙන බව ඔබතුමා දන්නේද ?
- ආ. දැනටත් මෙම සමිතියේ කටයුතු සිදු වන්නේ සමුපකාර නිලධාරීන්ගේ අධීක්ෂණයෙන් තොරව බව ඔබතුමා දන්නේද ? එසේ දන්නේනම් ඒ සඳහා ගන්නා ක්‍රියා මාර්ග මොනවාද?
- ඇ. මෙම සමුපකාර සමිතියේ නව අධ්‍යක්ෂක මණ්ඩලය තුළ සමිතියේ ණය පැහැර හරින ලද අධ්‍යක්ෂකවරු සිටින බව ඔබතුමා දන්නේද ?
- ඈ. සමුපකාර සහාපතිවරයා වන නිශාන්ත උඩවත්ත යන අයගේ තනි හා නීති විරෝධී තීරණ හේතුවෙන් සමිතිය දිනෙන් දින අගාධයට පත් වෙමින් තිබෙන බව ඔබතුමා දන්නේද? එසේ නම් එයට ගන්නා ක්‍රියා මාර්ග මොනවාද ?
- ඉ. මෙම සමිතිය මහජන බැංකුව වෙත ගෙවීමට ඇති ණය අයිරාව කොපමණද ? නව අධ්‍යක්ෂක මණ්ඩලය පත් වීමෙන් පසු අයිරාව අඩුවීද? වැඩිවීද? එසේනම් ඒ කොපමණද?
- ඊ. මෙම සමිතිය මේ වන විට වෙනත් ආයතනවලට ගෙවීමට ඇති මුළු ණය ප්‍රමාණය වෙන් වෙන්ව සඳහන් කරන්නේද?
- උ. මෙම සමිතියේ නව අධ්‍යක්ෂක මණ්ඩලය පත් වීමෙන් පසු කොපමණ ණය ප්‍රමාණයක් ලබා ගෙන තිබේද? ඒ කුමන ආයතන වලින්දැයි වෙන් වෙන්ව සඳහන් කරන්නේද ?

VI. නොපැමිණ සිටීමේ අවසරය පිළිබඳ යෝජනා

VII. අමාත්‍යාංශ නිවේදන/අමාත්‍යවරුන්ගේ ප්‍රකාශ

VIII. පෞද්ගලික පැහැදිලි කිරීම්

IX. පෞද්ගලික මන්ත්‍රීවරුන්ගේ කටයුතු

01. ගරු එම්.එම්.එම් අමරසිංහ මන්ත්‍රීතුමා :

“වර්තමානයේ බස්නාහිර පළාතෙහි පාසල්, භෞතික හා මානව සම්පත් වලින් බොහෝ දුරට අංග සම්පූර්ණ වී ඇත. අද පළාත් අධ්‍යාපන ක්ෂේත්‍රය තුළ සියළුම පාසල් වල ගුරු හිඟය අවම කර මනා ගුරු තුලනයක් පවත්වා ගෙන යාම සතුටට කරුණකි. එමෙන්ම භෞතික සංවර්ධනය සඳහා ලබා දෙනු ලබන ප්‍රතිපාදනද සතුටුදායක මට්ටමක පවතී.

නමුත්, අද අප සමාජය තුළ ආර්ථික වශයෙන් හැකියාවක් නොමැති, පවුල් වල දරු දැරියන්ගේ අධ්‍යාපන මානසිකත්වය වැඩි දියුණු කිරීමේ වැඩ පිළිවෙලක් දියත් කළ යුතුව ඇත. මන්ද යත්, එම දරුවන්ගේ පවුල්වල ආර්ථික පීඩනය මත එම දරුවා පාසලට පැමිණීමේ ප්‍රවනතාවය අඩුවන අවස්ථා ඇත. එම දරුවාට අනිකුත් දරුවන්ට සමාන පරිදි ඇදුම් කට්ටලයක්, පොත්පත් කට්ටලයක් නොමැති අවස්ථාවලදී එම දරුවා සමාජය තුළ අසීරුතාවයට පත්වන බොහෝ අවස්ථාවන් අප විසින් දැක ඇත. එවන් දරු දැරියන්ගේ මානසිකත්වය නහා සිටුවීමට හා ඔවුන් සඳහා ගුණාත්මක අධ්‍යාපනයක් ලබා දී පාසැල් හැරයාමෙන් ඔවුන් වලක්වා ගැනීමට බස්නාහිර පළාතේ අධ්‍යාපන අමාත්‍යාංශය යටතේ යම් ප්‍රතිපාදන වෙන් කර විශේෂ ව්‍යාපෘතියක් ලෙස ක්‍රියාත්මක කළ යුතු යැයි මෙම බස්නාහිර පළාතේ පළාත් සභාව අදහස් කරයි.”

(යෝ/v(01)12/14)

02. ගරු එම්.එම්.එම් අමරසිංහ මන්ත්‍රීතුමා :

“ අද පළාත් පාලන ආයතන සතු මාර්ගයන්හි විශාල සංවර්ධනයක් සිදු වෙමින් පවතී. “ මහ නැඟුම ”, “ ගම නැඟුම ”, “ පළාත් නිශ්චිත සංවර්ධන ” ආදී වශයෙන් ග්‍රාමීය මාර්ග සංවර්ධනයක් සිදුවේ.

නමුත්, අද පළාත් පාලන ආයතන, මාර්ග අලුත් වැඩියා හා නඩත්තු කටයුතු සඳහා ප්‍රමුඛත්වය ලබා දීම අවම මට්ටමකට පත්වී ඇත. යම් යම් මාර්ග නඩත්තු කටයුතු සම්පූර්ණයෙන්ම නොසලකා හැරීම මත එම මාර්ගයන් බාදනයට ලක්ව දැඩි අබලන් තත්වයට පත්වී ඇති අවස්ථා අප විසින් දැක ඇත.

එම නිසා සෑම පළාත් පාලන ආයතනයකම මාර්ගයන්හි දෛනික නඩත්තු කටයුතු ඒකක ස්ථාපිත කර එම මාර්ග අවම මුදලක් වියදම් කර ආරක්ෂා කර ගැනීමටත් ඒ සඳහා අදාළ පළාත් පාලන ආයතනයන්හි කාර්යක්ෂමතාවය ඇගයීම් කිරීමටත් බස්නාහිර පළාතේ පළාත් පාලන අමාත්‍යාංශය මගින් අධීක්ෂණ ඒකකයක් ඇති කල යුතු යැයි මෙම බස්නාහිර පළාතේ පළාත් සභාව අදහස් කරයි”

(යෝ/v(01)12/15)

X. සභාව කල් තැබීම

කේ.එච්.ඩී.කේ සමරකෝන්,
ලේකම්,
බස්නාහිර පළාතේ පළාත් සභාව.

2012.12.28
සභා ලේකම් කාර්යාලය (බ.ප)
බස්නාහිර පළාතේ පළාත් සභාව.
නිදහස් වතුරග්‍රය,
කොළඹ 07.

File Name :- C:\Users\ishani maddumage\Documents\Office\Council\Agenda - 2012.12.20docx